

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 52)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥ (దశక-52)

వత్సాపహారవర్ణనం

అన్యవతారనికరేష్వనిరీక్షితం తే
భూమాతిరేకమభివీక్ష్య తదాఘమోక్షే।
బ్రహ్మ పరీక్షితుమనాః స పరోక్షభావం
నిన్యేఽథ వత్సకగణాన్ ప్రవితత్య మాయాం॥ 1॥

వత్సానవీక్ష్య వివశే పశుపోక్తరే తా -
నానేతుకామ ఇవ ధాతృమతానువర్తీ।
త్వం సామిభుక్తకబలో గతవాంస్తదానిం
భుక్తాంస్తిరోఽధిత సరోజభవః కుమారాన్॥ 2॥

వత్సయితస్తదను గోపగణాయితస్త్యం
శిక్యాదిభాండమురలీగవలాదిరూపః।
ప్రాగ్వద్విహృత్య విపినేషు చిరాయ సాయం
త్వం మాయయాఽథ బహుధా ప్రజమాయయాథ॥ 3॥

త్వామేవ శిక్యగవలాదిమయం దధానో
భూయస్త్యమేవ పశువత్సకబాలరూపః।
గోరూపిణీభిరపి గోపవధూమయాభి -
రాసాదితోఽసి జననీభిరతిప్రహర్షాత్॥ 4॥

జీవం హి కంచిదభిమానవశాత్స్వకీయం
మత్వా తనూజ ఇతి రాగభరం వహంత్యః।

ఆత్మానమేవ తు భవంతమవాప్య సూనుం
 ప్రీతిం యయుర్న కియతీం వనితాశ్చ గావః || 5 ||

ఏవం ప్రతిక్షణవిజృంభితహర్షభార -
 నిశ్శేషగోపగణలాలితభూరిమూర్తిం |
 త్వామగ్రజోఽపి బుబుధే కిల వత్సరాంతే
 బ్రహ్మాత్మనోరపి మహాన్ యువయోర్విశేషః || 6 ||

వర్షావధౌ నవపురాతనవత్సపాలాన్
 దృష్ట్వా వివేకమస్యణే ద్రుహిణే విమూఢే |
 ప్రాదీదృశః ప్రతినవాన్ మకుటాంగదాది -
 భూషాంశ్చతుర్భుజయుజః సజలాంబుదాభాన్ || 7 ||

ప్రత్యేకమేవ కమలాపరిలాలితాంగాన్
 భోగీంద్రభోగశయనాన్ నయనాభిరామాన్ |
 లీలానిమీలితదృశః సనకాదియోగి -
 వ్యాసేవితాన్ కమలభూర్భవతో దదర్శ || 8 ||

నారాయణాకృతిమసంఖ్యతమాం నిరీక్ష్య
 సర్వత్ర సేవకమపి స్వమవేక్ష్య ధాతా |
 మాయానిమగ్నహృదయో విముమోహ యావ -
 దేకో బభూవిథ తదా కబలార్ధపాణిః || 9 ||

నశ్యన్మదే తదను విశ్వపతిం ముహుస్తాం
 నత్వా చ నూతవతి ధాతరి ధామ యాతే |
 పోతైః సమం ప్రముదితైః ప్రవిశన్ నికేతం
 వాతాలయాధిప విభో పరిపాహి రోగాత్ || 10 ||